

Silta 4C

L-iżbalji f'din is-silta huma kkoreġuti bl-**aħmar**.

Baqgħu **mixjin** sa ma waslu hdejn it-tielet ilqugħ. L-ilma kien kemm kemm **qiegħed** jaqbez l-ilqugħ biex jibqa' nieżel mat-taraġ tiegħu, **ikompli għaddej** kollu lajma sa ma jasal sal-ilqugħ l-ieħor, jerga' jitgerbeeb għal isfel biex imbagħad jibqa' **sejjer** kemm kemm jitharrek fuq wiċċ il-blat lejn il-Wied tal-Mosta. Xi minn daqqiet, zokk arah **jieqaf** fuq l-ewwel targa tal-ilqugħ, **qisu** qiegħed jaħsibha **jeħodhiex** għal isfel jew le, imma mbagħad jilħaq l-ilma u jqabbzu, bħallikieku **ddejjaq jistennieh** u ħadlu rajh minn idejh.

Albert qabad id Annette f'tiegħu u flimkien bdew **mexjin** bil-mod il-mod fuq l-ilqugħ biex jaqsmu għan-naħa l-oħra. It-tfajla gidmet xoffitha malli ħasset it-targa tiżloq taħt saqajha, imbagħad werżqet xħin l-ilma kiesaħ daħlilha miż-żarbun. Albert qabdilha driegħ biex **iveżinha u** ma damux ma waslu b'wiċċ il-gid in-naħa l-oħra. Intefgħu mal-art fuq il-ħaxix. Annette kienet għadha qed tirtogħod bid-dehxa li ħadet. Iż-żagħżuġ qam **bilqiegħda**, ġibidha f'dirgħajh u biesha. L-imħabba tagħhom ma **kinitx** iggēgħelhom jistħu. Ma kellhomx imniex jistħu. Il-ġibda tagħhom kienet safja; sa dak ż-żmien it-tnejn li huma ma **kinux** għadhom jafu x'inhu ħażen tad-dinja.